



அறைகள்
சொல்லும்
கதைகள்

மக்கள் 50 ரூபாய்

நடுநிலை நாளேடு

சென்னை - 12.08.2025 - செவ்வாய்
★ மலர் - 52 ★ இதழ் - 335

இன்றைய தங்கம் விலை
ஒரு சவரன்
ரூ.74,360

Regd. No. TN/CC(S)/DN/122/24-26
RNI No. 24383/1973 TN/PMG(CCR)/WPP-675/24-26

16 லட்சத்து 73 ஆயிரம் ரேஷன் அட்டைதாரர்கள் பயன்

முதியோர், மாற்றுத்திறனாளிகளுக்கு வீடு தேடிச் சென்று வினியோகம் செய்யும் 'தாயுமானவர் திட்டம்'

சென்னையில் இன்று வீடுகளுக்கே சென்று பொருட்கள் வழங்கி ஸ்டாலின் துவக்கி வைத்தார்

“இந்தியாவுக்கே முன்மாதிரி முயற்சி” என்று பெருமிதம்

சென்னை, ஆக. 12— முதலமைச்சர் மு.க. ஸ்டாலின் இன்று தமிழ்நாட்டிலுள்ள வயது முதிர்ந்தோர் மற்றும் மாற்றுத்திறனாளி குடும்ப அட்டைதாரர்களின் இல்லத்திற்கே சென்று அரிசி, சர்க்கரை உள்ளிட்ட ரேஷன் பொருட்களை விநியோகம் செய்யும் முதலமைச்சரின் தாயுமானவர் திட்டத்தை சென்னை, தண்டையார்பேட்டை, கோபால் நகர் மற்றும் அன்னை சத்யா நகரில், மாற்றுத்திறனாளிகள் மற்றும் வயது முதிர்ந்த பயனாளிகளின் இல்லங்களுக்கு நேரில் சென்று ரேஷன் பொருட்களை வழங்கி தொடங்கி வைத்து, முதலமைச்சரின் தாயுமானவர் திட்ட வாகனங்களின் சேவையையும் கொடியசைத்து தொடங்கி வைத்தார்.



மக்கள் நலன்சார்ந்த இத்திட்டம் சிறப்புக் கவனம் தேவைப்படும் பிரிவினரின் வாழ்வை மேம்படுத்துவதுடன் உணவுப் பாதுகாப்பையும் உறுதி செய்யும். இத்திட்டத்தின் வாயிலாக 34,809 நியாயவிலைக் கடைகளைச் சேர்ந்த 70 வயதிற்கு மேற்பட்ட மூத்த குடிமக்களைக் கொண்ட 15,81,364 குடும்ப அட்டைகளில் உள்ள 20,42,657 பயனாளர்களுக்கும், 91,969 குடும்ப அட்டைகளில் உள்ள 1,27,797 மாற்றுத்திறனாளிகளுக்கும், என மொத்தம் 16,73,333 குடும்ப அட்டைகளில் உள்ள 21 லட்சத்து 70 ஆயிரத்து 454 பயனாளர்களுக்கு அவர்தம் இல்லங்களுக்கே சென்று குடிமைப் பொருட்களை விநியோகம் செய்ய வழிவகை செய்யப்பட்டுள்ளது.

சனி, ஞாயிறுகளில்...

ஓவ்வொரு மாதமும் இரண்டாவது சனி மற்றும் ஞாயிற்றுக் கிழமைகளில் இத்திட்டம் செயல்படுத்தப்படும். இத்திட்டத்தில் பயன்பெற தகுதியுள்ள குடும்ப அட்டைதாரர்களின் விவரம் உணவுப் பொருள் வழங்கல் மற்றும் நுகர்வோர் பாதுகாப்புத் துறையிடமிருந்து

பெறப்பட்டு, கள அலுவலர்களுக்கு அனுப்பப்பட்டுள்ளது. இத்திட்டத்தின் மூலம், மின்னணு எடைத்தராசு, ePoS இயந்திரம் உள்ளிட்ட உபகரணங்களுடன் மூடிய வாகனங்களில் குடிமைப் பொருட்களைப் பாதுகாப்பாகத் தகுதியுள்ள பயனாளர்களின் இல்லத்திற்கே சென்று நியாயவிலைக் கடை விற்பனையாளர்கள் விநியோகிப்பர்.

70 வயதுக்கு மேல் உள்ள குடும்ப அட்டைதாரர்கள் மற்றும் மாற்றுத்திறனாளிகளின் வீட்டிற்கே சென்று குடிமைப் பொருட்கள் வழங்கும் இத்திட்டத்திற்கு அரசுக்கு 35.92 கோடி ரூபாய் செலவாகும். மக்கள் நலன் சார்ந்த இத்திட்டம், நலிவுற்ற பிரிவினரின் வாழ்வாதாரத்தை சிறப்பறச் செய்வதுடன் அவர்தம் உணவுப் பாதுகாப்பையும் உறுதிசெய்யும் என்பது குறிப்பிடத்தக்கது.

வீட்டுக்கு நேரல் சென்று

வழங்கினார் முதல்வர்

சென்னை, தண்டையார்பேட்டை, கோபால் நகர் மற்றும் அன்னை சத்யா நகரில், மாற்றுத்திறனாளிகள்

மற்றும் வயது முதிர்ந்த பயனாளிகளின் இல்லங்களுக்கு முதலமைச்சர் இன்று நேரில் சென்று ரேஷன் பொருட்களை வழங்கி, முதலமைச்சரின் தாயுமானவர் திட்டத்தை தொடங்கி வைத்து, பயனாளிகளிடம் உரையாடினார். அப்போது முதியவர்கள் மற்றும் மாற்றுத்திறனாளிகள், தங்களுக்கு வீடு தேடி வந்து ரேஷன் பொருட்களை வழங்குவதால், மிகுந்த பயனுள்ளதாக இருக்கிறது என்றும், குடும்பத்தில் ஒருவராக தங்களுது சிரமங்களை அறிந்து இத்திட்டத்தை செயல்படுத்தியதற்காக முதலமைச்சருக்கு தங்களது மனமாரந்த நன்றியினை தெரிவித்துக் கொண்டனர்.

முதலமைச்சரால் இன்றையதினம் “முதலமைச்சரின் தாயுமானவர் திட்டம்” சென்னையில் தொடங்கி வைத்த நிகழ்ச்சியில், மாவட்டங்களில் அமைச்சர்கள், நாடாளுமன்ற, சட்டமன்ற உறுப்பினர்கள் உள்ளிட்ட மக்கள் பிரதிநிதிகள் பங்கேற்றனர். இந்நிகழ்ச்சியில், அறிநிலையத் துறை அமைச்சர் பி.கே.சேகர்பாபு, சட்டமன்ற உறுப்பினர்கள் ஜே.ஜே. எபிணேசர், இரா. மூர்த்தி, ஆர்.

டி. சேகர், தாயகம் கவி, ஜோசப் சாமுவேல், அ.வெற்றியமுகன், கே.பி. சங்கர், தலைமைச் செயலாளர் நா.முருகானந்தம், கூட்டுறவு துறை முதன்மைச் செயலாளர் சத்ய பிரதா சாகு, கூட்டுறவுசங்கங்களின்பதிவாளர் க.நந்தகுமார், நுகர்பொருள் வாணிபக் கழகத்தின் நிர்வாக இயக்குநர் அ. ஜான் லூயிஸ், நுகர்வோர் பாதுகாப்புத்துறை இயக்குநர் எஸ். சிவராசு, கூட்டுறவு சங்கங்களின் கூடுதல் பதிவாளர் சா.ப. அம்ரித், சேமிப்புக் கிடங்கு நிறுவனத்தின் தலைவர் ப. ரங்கநாதன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

இந்தியாவுக்கே முன்மாதிரி முயற்சி “தாயுமானவர் திட்டம்” குறித்து, முதல்வர் சமூகவலைதளப் பதிவில் வெளியிட்டுள்ள கானொலிப்பதிவில்

(6-ம் பக்கம் பார்க்க)

வைகை மண்ணில் நடக்கும் மாநாடு வாகை குடும் வரலாறு

தமிழகம் அதிர மாநாட்டிற்குத் தயாராவோம்: விஜய் அழைப்பு

சென்னை, ஆக. 12— வைகை மண்ணில் நடக்கும் மாநாடு வாகை குடும் வரலாறு என தமிழக வெற்றிக் கழகத் தலைவர் விஜய் கூறியுள்ளார். மாநிலம் அதிர மாநாட்டிற்குத் தயாராவோம். மாற்று சக்தி நாமன்று, முதன்மை சக்தி நாம் என்பதை உலகிற்கு மீண்டும் உணர்த்துவோம் என்றும் அவர் கூறியுள்ளார்.

தமிழக வெற்றிக் கழகத்தின் 2வது மாநில மாநாடு வரும் 21ம் தேதி நடைபெறும் என அறிவிக்கப்பட்டுள்ளது. முன்பு, 25ம் தேதி நடைபெறும் என அறிவிக்கப்பட்டிருந்த நிலையில், விநாயகர் சதுர்த்தி காரணமாக தேதியை ஒத்திவைத்தனர். மாற்று தேதியில்

மாநாடு நடத்துவது தொடர்பான மனுவை காவல் துறையினரிடம் கடந்த 5ம் தேதி பொதுச் செயலாளர் என். ஆனந்த் வழங்கியிருந்த நிலையில், மாநாடு நடக்க உள்ள இடம், பங்கேற்கும் நபர்களின் எண்ணிக்கை, தொண்டர்களுக்கான வாகன நிறுத்துமிடம், உணவு, குடிநீர் வசதிகள், கண்காணிப்பு கேமராக்கள் உள்ளிட்ட 42 கேள்விகள் கேட்கப்பட்டன. இதற்கு தவகை தரப்பில் பதில் அளிக்கப்பட்டது. இதனைத் தொடர்ந்து மதுரையில் நடைபெற உள்ள தவகை 2வது மாநில மாநாட்டிற்கு காவல்துறை அனுமதி வழங்கியுள்ளது.

மாநாட்டுக்கு அனுமதி வழங்கப்பட்டது குறித்து தவகை தலைவர் விஜய் தன்னுடைய எக்ஸ் தளப் பக்கத்தில் அறிக்கைப் பதிவு ஒன்றையும் வெளியிட்டுள்ளார். அந்த அறிக்கைப் பதிவில்,

“என் நெஞ்சில் குடியிருக்கும் தோழர்களுக்கு, வணக்கம். நம்மோட அரசியல் பயணத்துல அடுத்தடுத்த கட்டங்களத் தாண்டி வர்றோம். இடையில் எத்தனை சவால்கள். நெருக்கடிகள் வந்தாலும் எல்லாத்தையும் மக்கள் சக்தியோட. அதாவது உங்க ஆதரவால கடவுளோட அருளால கடந்து வந்துகிட்டே இருக்கோம். வருகிற 2026 சட்டப்பேரவைத் தேர்தலுக்கு நாம் முழு வீச்சுல தயாராகிட்டு வர்றோம். இந்தச் சூழல்ல நம்மோட 2வது மாநில மாநாட்ட ஆகஸ்ட் 21 (வியாழக்கிழமை) மதுரை, பாரப்பத்தியில நாம் நடத்த இருக்கிறது உங்க எல்லாருக்கும் தெரிஞ்சுதுதான்.

முத்தமிழையும் சங்கம் வச்ச வளர்த்த மதுரையில், நம்ம கொள்கை எதிரியையும், அரசியல் எதிரியையும் சமரசமே இல்லாம எதிர்த்து நின்று ஜனநாயகப் போர்ல அவங்கள் வென்று தமிழ்நாட்டு மக்களுக்கான நல்லாட்சியை நிறுவுவதே நம்ம குறிக்கோள் என்ற நிலைப்பாட்டை உறுதி செய்யுறது தான் இந்த மாநாடு. அதனால்தான் வைகை மண்ணில் நடக்கும் இந்த மாநாடு.

“வாகை குடும் வரலாறு திரும்புகிறது” வெற்றிப் பேரணியில் தமிழ்நாடு’ என்ற தேர்தல் அரசியல் மையக்கருத்த முன் வச்சி நடக்க இருக்குதுன்னு உங்களோட பகிர்த்துக்கிறதூல ரொம்ப மகிழ்ச்சி... மாநிலம் அதிர மாநாட்டிற்குத் தயாராவோம். மாற்று சக்தி நாமன்று. முதன்மை சக்தி நாம் என்பதை உலகிற்கு மீண்டும் உணர்த்துவோம். நல்லதே நடக்கும். வெற்றி நிச்சயம்” எனக் குறிப்பிட்டுள்ளார்.

நாடாளுமன்ற வளாகத்தில் எதிர்க்கட்சி எம்.பி.க்கள் போராட்டம்: ‘மிண்டா தேவி டி-சர்ட்’ அணிந்திருந்தனர்

புதுதெல்லி, ஆக. 12— நாடாளுமன்ற வளாகத்தில் எதிர்க்கட்சி எம்.பி.க்கள் இன்று போராட்டத்தில் ஈடுபட்டனர்.

நாடாளுமன்ற மழைக்கால கூட்டத்தொடர் தொடங்கியதில் இருந்து, பீகாரில் வாக்காளர் பட்டியல் சிறப்பு தீவிர திருத்தத்துக்கு எதிராக ‘இந்தியா’ கூட்டணியில் உள்ள எம்.பி.க்கள் போராட்டம் நடத்தி வருகிறார்கள்.

இதற்கிடையே இதற்கு முந்தைய நாடாளுமன்ற தேர்தல் மற்றும் மாநாட்டிய மாநில தேர்தல்களில் முறைகேடுகள் நடந்ததாக அதாவது வாக்குகள் திருடப்பட்டதாக மக்களவை எதிர்க்கட்சி தலைவர் ராகுல்காந்தி புகார் கூறினார். இதனை ‘வாக்குத்திருட்டு’ என ‘இந்தியா’ கூட்டணி கட்சியினர் குறிப்பிடுகிறார்கள். இந்த பிரச்சினைகளுக்கு உரிய விளக்கம் அளிக்க வேண்டும் என குரல் கொடுத்து வருகிறார்கள். இந்த விவகாரம் நாடாளுமன்றத்திலும் எதிரொலித்து வருகிறது. ஆனால், அவைத் தலைவர்கள் மறுப்பு தெரிவித்து வரும் நிலையில், நாடாளுமன்ற வளாகத்தில் நான்கு வாரங்களாக பதாகைகளுடன் போராட்டம் நடத்தி வருகின்றனர். நேற்று தேர்தல் ஆணையம் நோக்கி பேரணியாக சென்ற இந்தியா

கூட்டணி எம்.பி.க்களை டெல்லி போலீசார் கைது செய்து பின்னர் விடுவித்தனர்.

சோனியா தலைமையில்... இந்த நிலையில், டெல்லியில் நாடாளுமன்ற வளாகத்தில் இன்று இந்தியா கூட்டணி எம்.பி.க்கள் சோனியா காந்தி தலைமையில் ஆர்ப்பாட்டத்தில் ஈடுபட்டனர். கையில் பேனர்களை ஏந்தியபடி நூற்றுக்கணக்கான எம்.பி.க்கள் கோஷம் எழுப்பினார்கள். இதில், காங்கிரஸ் எம்.பி. பிரியங்கா காந்தி உள்ளிட்டோர் மிண்டா தேவி என்ற பெயர் மற்றும் புகைப்படம் இடம்பெற்ற டி-சர்ட் அணிந்து ஆர்ப்பாட்டத்தில் கலந்துகொண்டனர். அந்த டி-சர்ட்டின் பின்புறம் ‘124 நாட் அவுட்’ எனக் குறிப்பிடப்பட்டுள்ளது.

124 வயது மிண்டா தேவி மிண்டா தேவி என்ற 124 வயது மூதாட்டியின் பெயர் சமீபத்தில் வெளியிடப்பட்ட பீகார் வாக்காளர் வரைவு பட்டியலில் தரெளண்டா சட்டசபை தொகுதியின் கீழ் இடம் பெற்றிருந்தது. உலகளவில் 115 வயது நபரே வயதானவர் என அதிகாரப்பூர்வமாக அறிவிக்கப்பட்டிருக்கும் நிலையில், அவரைவிட 9 வயது பெரியவராக இருக்கும் மிண்டா தேவி என்பவர் எப்படி உயிருடன் இருக்க முடியும் எனக் கேள்வி எழுப்பப்பட்டது.

இதுபோன்று, பல வாக்காளர்கள் முறைகேடாக சேர்க்கப்பட்டு, வாக்குத் திருட்டில் பாஜக ஈடுபடுவதாக ராகுல் காந்தி குற்றம்சாட்டியிருந்தார் என்பது குறிப்பிடத்தக்கது.

பின்னர் நாடாளுமன்றத்தின் அலுவல் நடவடிக்கைகளில் எதிர்க்கட்சி உறுப்பினர்கள் பங்கேற்றனர். மாநிலங்களவையில் விவாதம் கோரிய 21 நோட்டீசுகள் நிராகரிப்பட்டது. இதற்கு தி.மு.க எம்.பி திருச்சி சிவா உள்ளிட்ட எதிர்க்கட்சி உறுப்பினர்கள் கடும் எதிர்ப்பு தெரிவித்தனர்.

நாட்டில் முக்கியமான வாக்காளர் பட்டியல் முறைகேடு பிரச்சினை குறித்து விவாதிக்க அனுமதிக்க வேண்டும் என்று திருச்சி சிவா வலியுறுத்தினார். அதேபோல திரிணாமுல் காங்கிரஸ் உறுப்பினர் டெரிக் ஓபிரையன் இதே பிரச்சினை எழுப்பினார். ஆனால் அவரை தொடர்ந்து பேச அனுமதிக்கவில்லை. இதனைதொடர்ந்து உறுப்பினர்கள் அமளியில் ஈடுபட்டதால் மாநிலங்களவை 2 மணி வரை ஒத்திவைக்கப்பட்டது. அதேபோல மக்களவையிலும், பீகார் சிறப்பு தீவிர வாக்காளர் திருத்த பணி தொடர்பாக விவாதம் நடத்த வேண்டும் என வலியுறுத்தி எம்.பி.க்கள் போராட்டத்தில் ஈடுபட்டதால் அவை 12 மணி வரை ஒத்திவைக்கப்பட்டது.

Welcome to the

Crystal Connexions - Alumni Meet'25

VIT Chennai Crystal Jubilee (15th year) Celebrations

15th August 2025-Friday, 9.30 a.m.

Chief Guest

Dr. Kamal Haasan
Cinema Icon,
Member of Parliament.

Dr. G. Viswanathan
Founder and Chancellor
will preside

044-3993-1555, 044-3993-1003 | chennai.vit.ac.in
f VITChennai | vit.chennai | in/vitchennai | ChennaiVit | VITChennai

அண்ணா தி.மு.க. ஆட்சிக்கு வந்ததும் ஒவ்வொரு நீதிமன்றமாக ஏறப்போகிறார் ஸ்டாலின்

“நீங்கள் செய்த சாதனைகளைச் சொல்லுங்கள்; அண்ணா தி.மு.க. ஆட்சி சாதனைகளை நான் சொல்கிறேன்”

எந்த இடத்திற்கும் வர தயார்: ஸ்டாலினுக்கு எடப்பாடி சவால்

ஒசூர், ஆக.12 அண்ணா தி.மு.க. ஆட்சிக்கு வந்ததும் ஒவ்வொரு நீதிமன்றமாக ஏறப்போகிறார் ஸ்டாலின். எங்களை குறை சொல்வதற்கு மு.க.ஸ்டாலினுக்கு எந்த தகுதியும் இல்லை என்று எடப்பாடி பழனிசாமி கடுமையாக எச்சரித்தார்.

அண்ணா தி.மு.க. பொதுச்செயலாளர் எடப்பாடி பழனிசாமி, மக்களை காப்போம் தமிழகத்தை மீட்டோம் என்ற சுற்றுப்பயணத்தை மேற்கொண்டு வருகிறார். 3வது கட்ட சுற்றுப்பயணத்தை கிருஷ்ணகிரி மாவட்டத்தில் தொடங்கிய எடப்பாடி பழனிசாமி நேற்று இரவு ஒசூர் ராம்நகரில் திரண்டு இருந்த மக்கள் மத்தியில் பேசியதாவது:—

கடந்த 4 ஆண்டு தி.மு.க. ஆட்சியில் மின் கட்டணம் உயர்ந்துள்ளது. ஆனால் அண்ணா தி.மு.க. ஆட்சியில் மின்கட்டணத்தை நாங்கள் உயர்த்தவில்லை. எங்களுக்கு தெம்பு, தில்லு, திராணி இருந்தால் தி.மு.க. ஆட்சியில் என்ன திட்டம் கொண்டுவந்தீர்கள் என்று பேசுங்கள். நான் 10 ஆண்டு கால அண்ணா தி.மு.க. திட்டங்கள் பற்றி பேசுகிறேன். எந்த இடத்துக்குக் கூப்பிட்டாலும் நான் வருகிறேன், உங்கள் சாதனைகளைச் சொல்லுங்கள், நான் எனது சாதனைகளைச் சொல்கிறேன், மக்கள் தீர்ப்பளிக்கட்டும். நான் பல முறை சவால் விட்டும் செல்ப எடுக்கவில்லை.

இந்த கிருஷ்ணகிரி, அண்ணா தி.மு.க. ஆட்சியில் தான் தனி மாவட்டமானது. 350 கோடியில் பிரமாண்ட மருத்துவக் கல்லூரி மருத்துவமனை கொடுத்தோம். அண்ணா தி.மு.க. ஆட்சியில் தான் ஒசூர் மாநகராட்சியானது, இப்படி முத்து முத்தான திட்டத்தைக் கொடுத்துதான் நெஞ்சை நிமிர்த்திப் பேசிக்கொண்டிருக்கிறோம். நீங்கள் ஏதாவது ஒரு திட்டம் கொடுத்தீர்களா?

கருணாநிதி பெயர்

வைப்படித் தோக்கம்

முதல்வர் ஆனதில் இருந்து அவரது அப்பா பெயர் வைப்பதையே குறிக்கோளாக வைத்திருக்கிறார். நூலகம் கட்டி அப்பா பெயர், பேருந்து நிலையத்தில் அப்பா சிலை வைப்பார். நாம் பெற்ற பிள்ளைக்கு, அவர் ஸ்டுக்கர் ஒட்டி பெயர் வைத்து திறந்துவைக்கிறார். இது நிலையமா? தில்லு இருந்தால் நேரடியாக நான் கேட்கும் கேள்விக்கு பதிலளிக்க வேண்டும். அதைவிட்டுவிட்டு கூட்டணிக் கட்சியை வைத்து எங்களை விமர்சிக்கக் கூடாது.

நீங்கள் வந்த பாதை வேறு, நான் வந்த பாதை வேறு. கருணாநிதி மூலம் வந்தீர்கள். எங்களைப் போல வைப்படியாகவா வந்தீர்கள்? இயக்கத்துக்கு கடினமாக உழைத்தக் காரணத்தினால் என்னை ஏற்றுக்கொண்டு பொதுச்செயலாளர், முதல்வர் ஆக்கினார்கள். இன்றைக்கும் ஸ்டாலின் எங்கு சென்றாலும், ‘ நான் யார் தெரியுமா? முத்துவேல் கருணாநிதி ஸ்டாலின்’ என்று அவரது அப்பா பேரே சொல்லித்தான் பேசுகிறார். அவரது அப்பாவின் பேரில் தான் வாழ்ந்துகொண்டு இருக்கிறார். எங்களைப் போல உழைத்து பதவிக்கு வருவது எவ்வளவு கடினம் என்பதை உணர்த்து பேசுங்கள்.

கட்சிக்காரர்களை

கட்டுப்படுத்த முடியாதவர்

நான் காலையில் கண்விழிக்கும்போது எங்கள் கட்சிக்காரர்களால் என்ன பிரச்சனை வந்துவிடுமோ என்ற அச்சத்தில் இருக்கிறேன் என்று ஸ்டாலின் பொதுக்குழுவில் பேசுகிறார். உங்கள் கட்சிக்காரர்களையே கட்டுப்படுத்த முடியாத நீங்கள் எப்படி நாட்டைக் கட்டுப்படுத்துவீர்கள்.? அதனால்தான் திமுககாரர்கள் எல்லாம் சட்டம் ஒழுங்கு பிரச்சனைகளை ஏற்படுத்திக் கொண்டிருக்கிறார்கள்

உதயநிதி ஸ்டாலின் இன்று பெரிய அரசியல்வாதியாகிவிட்டார். ஸ்டாலின் மகன் என்பதைத் தவிர அவருக்கு வேறு என்ன அடையாளம் இருக்கிறது? கட்சிக்காக உழைத்து ஜெயிலுக்குப் போயிருக்காரா? ஒன்றுமே இல்லை. குரங்கு குட்டியைக் தூக்கிக் கொண்டுபோவது போல மசனைத் தாங்கிக்கொண்டு போகிறார் ஸ்டாலின். ஆனால், உழைப்புதான் நிற்கும் அடையாளம் நிற்காது. உங்கள் ஆட்டம் முடியப்படுகிறது. இன்று போதைப்பொருள் ஒழிப்பு உறுதிமொழி எடுத்திருக்கிறார் உதயநிதி. நான் முன்று ஆண்டுகளாக போதைப் பொருளை தடுக்கச்சொல்லி கொண்டை கிழியக் கத்திக்கொண்டிருக்கிறேன். கேட்கவே இல்லை. இளைஞர்கள் சீரழிந்த பிறகு ஞானோதயம் வந்து உறுதிமொழி எடுக்கிறார் உதயநிதி.

போதைப் பொருள்

விற்கும் தி.மு.க.

போதையின் பாதையில் நம்ம்கள் எத்தனை நிறுவனங்களுடன் புரிந்துணர்வு ஒப்பந்தம் போட்டு



செல்வாஜிகள் என்று முதல்வர் சொல்கிறார். இப்போது உதயநிதி சொல்கிறார். இதற்கெல்லாம் யார் காரணம்? திமுகவினரே விற்பனை செய்கிறார்கள். அதற்கு காவல்துறை மானியத்தில் கொள்கை விளக்கக் குறிப்பில் ஆதாரம் இருக்கிறது. பள்ளி, கல்லூரிக்கு அருகில் கஞ்சா விறற் 2348 பேர் கண்டுபிடிக்கப்பட்டனர் என்றும், அவர்களில் கைது செய்யப்பட்டது வெறும் 148 பேர் என்றும் உள்ளது. மீதியுள்ள அனைவரும் தி.மு.க.காரர்கள். அவர்களைக் கைது பண்ண முடியாது. அப்போம் எப்படி போதைப் பொருளை ஒழிக்க முடியும்? தி.மு.க. குடும்ப ஆட்சி நடத்துகிறது. எங்களை பார்த்து குறை சொல்வதற்கு மு.க.ஸ்டாலினுக்கு எந்த தகுதியும் இல்லை. கருணாநிதியின் செல்வாக்கினால் மு.க.ஸ்டாலின் எல்லா பதவிகளையும் பெற்றார். அண்ணா தி.மு.க.வுக்கு விசுவசமாகவும், உண்மையாகவும் இருந்ததால்தான் மக்கள் என்னை ஆதரித்தார்கள்.

நான் முதல்வராக இருந்தபோது என்மீது வழக்கு போட்டனர், நிரபாதி என்று தீர்ப்பு பெற்று உங்கள் முன் நிற்கிறேன். மறுபடியும் 1500 கோடி ஊழல் துாசி தட்டுகிறாராம், என்னிடம் வாருங்கள், நானே துாசி தட்டிக்கொடுக்கிறேன். அவ்வளவு ஊழல் உங்க ஆட்சியில் நடந்துள்ளது. அத்தனைக்கும் என்னிடம் ஆதாரம் உள்ளது. மத்தியில் பாஜக ஆட்சியில் இருக்கிறது என்பதை மறந்துவிடாதீர்கள். அமலாக்கத்துறை பல மந்திரிகள் வீட்டுக் கதவைத் தட்டுவதால் அவர்களுக்குத் தூக்கம் போய்விட்டது. இந்த நிலையில் எங்கள் மீது துாசி தட்டுகிறீர்களா..? தட்டுங்கள் பார்த்தலாம்.

உங்கள் ஊழலுக்கு

ஆதாரம் இருக்கிறது

அதுமட்டுமல்ல டிரான்ஸ்பாரம் கொள்முதல் செய்ய 32 டெண்டர் விட்டுள்ளனர். எல்லாமே ஓரே மாதிரி உள்ளது. எங்காவது இப்படி நடக்குமா? அப்படிமே ரோடு போடாமலே பில் எடுத்துக்கொண்டு ஊழல் பற்றி பேசுகிறார்கள்.

நிறைய ஆதாரம் எங்களிடம் இருக்கிறது. ஆட்சி மாற்றம் வந்த பிறகு ஒவ்வொரு நீதிமன்றமாக ஸ்டாலின் ஏறி ஏறி இறங்கப் போகிறார். ஸ்டாலின் அவர்களே, எங்களுக்கு மடியில் கனமில்லை என்பதால் வழியில் பயமில்லை.

ஆட்சிக்கு தொந்தரவு கொடுத்தீர்கள், கட்சியை உடைக்கப் பார்த்தீர்கள், யார் யாரையோ தூண்டிவிட்டு வழக்குப்போட்டீர்கள், எல்லாமே வாஷ் அவுட். தூள் தூளாக்கப்பட்டது. மீண்டும் அண்ணா தி.மு.க. ஆட்சி அமையும், அப்போது ஸ்டாலின் ஊழல் அனைத்தும் அம்பலப்படுத்தப்படும்.

இந்தப் பகுதி விவசாயம் தொழிற்சாலை நிறைந்த பகுதி. அண்ணா தி.மு.க. ஆட்சியில் நிறைய திட்டம் தொழிற்சாலை கொண்டு வந்து வேலைவாய்ப்பு உருவாக்கினோம். ஒருவர் மூன்றாவது சிகாகட் கொண்டுவந்து ஒரு லட்சம் பேர் பெண்கள், ஆண்கள் வேலைக்கு செல்லும் சூழல் உருவாக்கினோம். 2015 மற்றும் 2019ல் தொழில் முதலீட்டாளர் மாநாடுகள் நடத்தி ஒப்பந்தங்கள் போட்ட லட்சக்கணக்கான பேருக்கு வேலை கொடுத்தோம். ஸ்டாலினும் ஒப்பந்தம் போட்டேன் என்கிறார், வெள்ளை அறிக்கை கேட்டால் கொடுக்க மறுக்கிறார்.

ஏனென்றால் அத்தனையும் விளம்பரம், பொய். தினமும் போட்டபோ ஷூட் நடத்தும் திறமையற்ற அரசு மீண்டும் வர வேண்டுமா? டாடா எலக்ட்ரானிக்ஸ், ஓலா உள்ளிட்ட நிறுவனங்கள் மூலம் ஒரு லட்சம் தொழிலாளர்களுக்கு வேலைவாய்ப்பை கொண்டு வந்தோம். அண்ணா தி.மு.க. ஆட்சிக்காலத்தில் 10 லட்சம் பேருக்கு வேலைவாய்ப்பு உருவாக்கி கொடுக்கப்பட்டுள்ளது.

கடன் வாங்குவதில்

நம்முகம் முதலிடம்

நம்ம்கள் எத்தனை நிறுவனங்களுடன் புரிந்துணர்வு ஒப்பந்தம் போட்டு

இருக்கிறீர்கள் என்று இதுவரை சொல்ல முடியவில்லை. கடந்த 4 ஆண்டுகளில் இந்தியாவில் கடன் வாங்குவதில் தமிழ்நாடு முதலிடத்தில் உள்ளது. ஸ்டாலின் எப்போதும் குப்பர் முதல்வராம். எதில் என்றால், கடன் வாங்குவதில் குப்பர் முதல்வர். இந்தியாவில் கடன் வாங்குவதில் முதல் மாநிலம் தமிழ்நாடு. 5 ஆண்டுகளில் 5 லட்சத்து 38 ஆயிரம் கோடி கடன் கமை. 75 ஆண்டு கால தமிழக ஆட்சிகளின் கடனை விட திமுக அரசின் கடன் அதிகம். இந்தக் கடனை யார் கட்டுவது? வரி போட்டுத்தான் கட்ட வேண்டும். தேர்தல் நேரத்தில் ஸ்டாலின் 5.5 லட்சம் அரசு காலிப் பணியிடம் நிரப்பப்படும் என்றார். ஆனால் 50 ஆயிரம் பேர் தான் நிரப்பினார்கள். இப்போது 5 லட்சத்து 75 ஆயிரம் காலிப்பணியிடம் உள்ளது.

அண்ணா தி.மு.க. அரசு சிறப்பாக ஆட்சி செய்து பல நூறு விருத்களைப் பெற்றிருக்கிறோம். இவற்றுக்கு ஆதாரம் உள்ளது, எதுவும் தவறாகச் சொல்லவில்லை. அடுத்து நீட் தேர்வு ரத்து செய்வோம், ரகசியம் தெரியும் என்றனர், ரத்து செய்யவில்லை, இவர்களால் 25 மண்டலங்கள் இறந்தனர், இதற்கு ஸ்டாலின் தான் பொறுப்பேற்க வேண்டும். உண்மையைச் சொல்லி இருந்தால் உயிரிழந்திருக்க மாட்டார்கள். எங்களால் ஒன்றும் செய்ய முடியாது என்று கையை விரித்துவிட்டார். உங்களால் எதுவும் செய்ய முடியாது என்பது நாட்டு மக்களுக்கு தெரியும்.

அண்ணா தி.மு.க. பா.ஜ.க. கூட்டணி மக்கள் ஏற்றுக்கொண்ட கூட்டணி. மக்கள் ஏற்கவில்லை என்று ஸ்டாலின் சொல்கிறார். உங்களுக்கு ஏன் அந்த கவலை?. தோல்வி பயம் வந்துவிட்டதால் பிதற்றுகிறார். இன்னும் பல கட்சிகள் நம் கூட்டணிக்கு வர இருக்கின்றன, பிரம்மான்ட வெற்றி பெற்று அண்ணா தி.மு.க. ஆட்சி அமைக்கும். எனவே அண்ணா தி.மு.க. வேட்பாளர் நின்றால் இரட்டை இலைகள் கூட்டணி வேட்பாளர் நின்றால் அவர்களது சின்னத்திலும் வாக்களித்து வெற்றி பெற வைக்கப்படும்.

இவ்வாறு எடப்பாடி பழனிசாமி பேசினார்.

அந்த மருத்துவமனை முழுவதும் அழுக்கைச் சத்தம் கேட்டுக் கொண்டே இருந்தது.யாருக்கும் யாரும் அறுதல் சொல்ல முடியாத அவல நிலையில் இருந்தனர், மக்கள்.

"இப்படி நடந்திருக்கக் கூடாது. " "நடந்திருச்சு" "என்ன செய்ய?"

"இது சாமி குத்தமா ? இல்ல மனுசு குத்தமானுனு எதுவும் தெரியலையே?" "ஏதோ தவறு நடந்து இருக்கிறதானால தான் இந்த மாதிரி எல்லாம் நடந்திருக்கு. இல்லன்னா இப்படி நடந்திருக்காது"

என்று மருத்துவமனையில் முழுவதும் பேசிக் கொண்டிருந்தார்கள். " ஊர் மக்கள் எல்லாம் பாத்துப் பாத்து தான் வடம் பிடிச்சாங்க. ஆனா, மேலே போன கரண்ட்கம்பிக்கலசத்தில படுமனு யாரும் நினைச்சுக் கூடப் பாக்கலங்க. ரொம்ப வருசத்துக்கு அப்படிமே தேர் திருவிழா வச்சாமே. இந்த மாதிரி நடந்து போச்சே?" என்று பேசாத வாய்கள் இல்லை.

"இத்தனை உயிர்களைப் பலி கொண்டுருச்சே இந்தத் தேர்த் திருவிழா? சாமி உன்ன மனசார் நினைச்ச வேண்டித் தான் வடம் பிடிச்சாங்க. வடம் பிடிச்சவங்க இப்பிட மண்ணடைய வச்சது சரியா? இது உணக்கு அடுக்குமா சாமி. இனி ஒரு முறை இந்தத் தேர் திருவிழா நடத்த இதை ஊர் சம்மதிப்பாங்களா? இல்ல இந்த நடத்தணுமனு மக்கள் தான் முன் வருவாங்களா? இத்தனை உசரு போயிருச்சே சாமி ..."

என்று கதறினான், ஒரு கிழவி. உயிர்களைப் பறிகொடுத்த குடும்பங்கள் உருகிப் போய் உட்கார்ந்திருந்தார்கள்.

" நான் வேண்டாம், வேண்டாமனு

மினிம் பேலன்சை தீர்மானிப்பது வங்கிகள் தான்; நாங்கள் கட்டுப்படுத்துவீல்லை: ரிசர்வ் வங்கி அறிவிப்பு

புதுடெல்லி, ஆக. 12— மினிம்ம் பேலன்சை தீர்மானிப்பது வங்கிகள். நாங்கள் கட்டுப்படுத்துவீல்லை" என ரிசர்வ் வங்கி கவர்னர் சஞ்சய் மல்ஹோத்ரா தெளிவுப்படுத்தி உள்ளார்.

குஜராத் மாநிலத்தில் உள்ள மெஹ்சானா மாவட்டத்தில் நிருபர்களிடம் சஞ்சய் மல்ஹோத்ரா கூறியதாவது:—

சேமிப்பு கணக்குகளுக்கான குறைந்தபட்ச இருப்புத் தொகையை (மினிம்ம் பேலன்ஸ்) நிர்ணயிக்க வங்கிகளுக்கு சுதந்திரம் உள்ளது. மினிம்ம் பேலன்சை தீர்மானிப்பது வங்கிகள். நாங்கள் கட்டுப்படுத்துவீல்லை. அது ரிசர்வ் வங்கியின் ஒழுங்குமுறை வரம்பிற்குள் வராது. குறைந்தபட்ச இருப்புத் தொகையை நிர்ணயிக்க விரும்பும் தொகையை தீர்மானிக்க வங்கிகளுக்கு ரிசர்வ் வங்கி அனுமதி அளித்துள்ளது.

சில வங்கிகள் ரூ.10 ஆயிரமாகவும், சில வங்கிகள் ரூ.2 ஆயிரமாகவும் வைத்திருக்கின்றன.

மேலும் வங்கிகள் சில வாடிக்கையாளர்களுக்கு விலக்கு அளித்துள்ளன. இது ரிசர்வ் வங்கியின் கட்டுப்பாட்டில் இல்லை என்றார்.

சேமிப்பு கணக்குகளுக்கான குறைந்தபட்ச இருப்புத் தொகையை (மினிம்ம் பேலன்ஸ்) நிர்ணயிக்கும் பொறுப்பு வங்கிகளிடம் ரிசர்வ் வங்கி ஒப்படைத்துள்ளது என தனியார் வங்கி ஒன்று கூறியிருந்தது குறிப்பிடத்தக்கது.

சென்னை, ஆக.12— ஆவடி மாநகராட்சியில் நிலவி வரும் சுகாதார சீரகேடுகளையும், சீரகேடுகளையும் கண்டும் காணாமலும் இருந்து வரும் தி.மு.க.வின் ஸ்டாலின் மாடல் அரசு மற்றும் மாநகராட்சி நிர்வாகத்தைக் கண்டித்தும்; மக்களின் அத்தியாவசிய, அடிப்படைத் தேவைகளை உடனுக்குடன் நிறைவேற்றிட வலியுறுத்தியும் திருவள்ளூர் தெற்கு மாவட்ட அண்ணா தி.மு.க. சார்பில் 22-ந் தேதி வெள்ளிக்கிழமை மாபெரும் கண்ட ஆர்ப்பாட்டம் முன்னாள் அமைச்சர் பா.வள்ளுமதி தலைமையில் நடைபெறும் என்று எடப்பாடி பழனிசாமி அறிவித்துள்ளார்.

இதகுறித்து அண்ணா தி.மு.க. பொதுச்செயலாளரும், முன்னாள் முதலமைச்சருமான எடப்பாடி பழனிசாமி வெளியிட்டுள்ள அறிவிப்பில் கூறியிருப்பதாவது:— கடந்த51 மாதகால தி.மு.க. ஆட்சியில், மக்களுக்குத் தேவையான அடிப்படை வசதிகளை செய்து தருவதில் கூட அக்கறை காட்டுவதில்லை. மாறாக பொய்யான தகவல்களை, விளம்பரங்கள் உள்ளிட்ட பல்வேறு வகைகளில் மக்களிடையே பரப்புவதிலேயே குறியாக இருந்து வருவது மிகுந்த வேதனைக்குரிய விஷயமாகும். தி.மு.க. ஆட்சியின் அலங்கோலங்களை மக்கள் பார்த்துக்கொண்டுதான் இருக்கிறார்கள். இவை களுக்கெல்லாம் விரைவில்

மக்கள் குரல்

12-08-2025

திருப்புமுனை தருமா... அலாஸ்கா உச்சி மாநாடு!

அலாஸ்காவில் அமெரிக்க அதிபர் டொனால்ட் டிரம்ப் மற்றும் ரஷ்ய அதிபர் விளாடிமிர் புதின் ஆகியோர் ஆகஸ்ட் 15 ஆம் தேதி சந்திக்க உள்ளனர். இந்த வரலாற்றுச் சிறப்புமிக்க இருதரப்பு உச்சிமாநாட்டை உலகம் முழுவதும் அமைதி விரும்புவோர் மிக கவனத்துடன், நம்பிக்கையுடன் எதிர்பார்த்து காத்து இருக்கின்றனர்.

உலகளாவிய பதட்டங்களைத் தணிக்கும் திருப்புமுனையாக அமைய இருக்கும் இம்மாநாடு ஏன் அலாஸ்காவில் நடைபெற இருக்கிறது. இந்த இடத்தோடு டிரம்பின் ஸ்டைல் என்பது தான் உண்மை! காரணம் 19 ஆம் நூற்றாண்டில் "ரஷ்ய அமெரிக்கா" என அழைக்கப்பட்ட அலாஸ்கா, ஒருகாலத்தில் ரஷ்ய பேரரசின் ஓர் பகுதி. 1867ஆம் ஆண்டில், ஜார் இரண்டாம் அலெக்சாண்டர், பிரிட்டிஷ் பேரரசின் கைகளில் நிலம் போகாமல் தடுக்கவும், அமெரிக்காவுடன் எதிர்கால உறவுகளை வலுப்படுத்தவும், அலாஸ்காவை விற்பனை செய்யும் முடிவு எடுத்தார்.

அன்று 1867ல் அலாஸ்காவை அமெரிக்காவிற்கு விற்க ரஷ்யப் பேரரசர் இரண்டாம் அலெக்சாண்டர் எடுத்த முடிவு, ஒரு ராஜதந்திர நடவடிக்கையாகவே பார்க்கப்படுகிறது. அதன் காரணமாக, ரஷ்யாவின் முக்கிய எதிரியாக இருந்த பிரிட்டனிடம் அந்த நிலம் செல்வதைத் தடுத்ததுடன் , அமெரிக்காவுடனான உறவுகளில் நல்ல ஒரு முதலீடாகக் இருக்கும் என்ற எதிர்பார்ப்பும் இருந்தது. அதுவே வெற்றி வியூகமாக மாறியதையும் வரலாறு பறைசாற்றுகிறது.

இரு தலைவர்களும் இந்த வரலாறு முன்னுதாரணத்திற்குத் திரும்பி, போட்டி மனப்பான்மையைக் குறைத்து, பரஸ்பர நலன்களுக்கு முன்னுரிமை அளிக்கத் தயாராக இருப்பதையும் உலகிற்கு சுட்டிக்காட்டுகிறது. அலாஸ்காவில் இந்தச் சந்திப்பு, இடைத்தரர்கள் இன்றி நேரடி உரையாடலுக்கான முயற்சியாகும்.

இடைத்தரர்கள் தரும் நெருக்கடியால் சில நேரங்களில் பேச்சுவார்த்தைக்குப் பிறகு ஏற்படுத்த இருக்கும் உடன்படிக்கைகள் நீர்த்துப் போகச் செய்யலாம் என்பதால், நேரடி பேச்சுவார்த்தை தான் சரியான முடிவு. மேலும் இது 1986 ம் ஆண்டு ரெய்ஜூவிக்ரில் ஈகன் – கோர்ப்ச்சேவ் மேற்கொண்ட நேருக்கு நேர் பேச்சுவார்த்தையை உச்சிமாநாட்டை நினைவூட்டுகிறது. அங்கு பல்வேறு தடைகள் இருந்தபோதும், அணு ஆயுதக் குறைப்புக்கு விதைகள் விதைக்கப்பட்டன.

அலாஸ்காவில் நடைபெறும் இச்சந்திப்பு, பனிப்போர் மனோபாவத்திலிருந்து விலகி, ஆர்க்டிக் பாதுகாப்பு, வளங்கள் பகிர்வு போன்ற பரஸ்பர நன்மை தரும் துறைகளில் கூட்டு முயற்சிகளை உருவாக்கும் வாய்ப்புகளும் இருக்கிறது.

மாநகராட்சி நிர்வாக சீரகேடு, சுகாதார சீரகேடுகளை கண்டித்து

ஆவடியில் 22-ந் தேதி அ.தி.மு.க. ஆர்ப்பாட்டம்: எடப்பாடி அறிவிப்பு

சென்னை, ஆக.12— ஆவடி மாநகராட்சியில் நிலவி வரும் சுகாதார சீரகேடுகளையும், சீரகேடுகளையும் கண்டும் காணாமலும் இருந்து வரும் தி.மு.க.வின் ஸ்டாலின் மாடல் அரசு மற்றும் மாநகராட்சி நிர்வாகத்தைக் கண்டித்தும்; மக்களின் அத்தியாவசிய, அடிப்படைத் தேவைகளை உடனுக்குடன் நிறைவேற்றிட வலியுறுத்தியும் திருவள்ளூர் தெற்கு மாவட்ட அண்ணா தி.மு.க. சார்பில் 22-ந் தேதி வெள்ளிக்கிழமை மாபெரும் கண்ட ஆர்ப்பாட்டம் முன்னாள் அமைச்சர் பா.வள்ளுமதி தலைமையில் நடைபெறும் என்று எடப்பாடி பழனிசாமி அறிவித்துள்ளார்.

இதகுறித்து அண்ணா தி.மு.க. பொதுச்செயலாளரும், முன்னாள் முதலமைச்சருமான எடப்பாடி பழனிசாமி வெளியிட்டுள்ள அறிவிப்பில் கூறியிருப்பதாவது:— கடந்த51 மாதகால தி.மு.க. ஆட்சியில், மக்களுக்குத் தேவையான அடிப்படை வசதிகளை செய்து தருவதில் கூட அக்கறை காட்டுவதில்லை. மாறாக பொய்யான தகவல்களை, விளம்பரங்கள் உள்ளிட்ட பல்வேறு வகைகளில் மக்களிடையே பரப்புவதிலேயே குறியாக இருந்து வருவது மிகுந்த வேதனைக்குரிய விஷயமாகும். தி.மு.க. ஆட்சியின் அலங்கோலங்களை மக்கள் பார்த்துக்கொண்டுதான் இருக்கிறார்கள். இவை களுக்கெல்லாம் விரைவில்

விடிவுகாலம் வர உள்ளது என்பதை மட்டும் இந்த நேரத்தில் தெரிவித்துக்கொள்கிறேன். திருவள்ளூர் தெற்கு மாவட்டம், ஆவடி மாநகராட்சிக்கு உட்பட்ட இடங்களில் குப்பைகள் சரிவர அள்ளப்படுவதில்லை; பாதாள சாக்கடை முறையாக அமைக்கப்படவில்லை; கொசு மருந்து முழுமையாக அடிக்கப்படுவதில்லை. இதன் காரணமாக மக்கள் பல்வேறு சுகாதார சீரகேடுகளால் அவதியுற்று வருகின்றனர்.

மக்களின் வாழ்வாதார வசதிகளை செய்து தராத நிலையில் வீட்டு வரி கடுமையாக உயர்த்தப்பட்டுள்ளது. அதேபோல், இங்குள்ள கடைகளுக்கு குப்பை வரியும் விதிக்கப்பட்டுள்ளது. இதனால், எழை, எளிய, நடுத்தர மக்களும், வியாபாரிகளும் மிகுந்த சிரமப்படுகின்றனர்.

இந்நிலையில், திருவள்ளூர் தெற்கு மாவட்டம், ஆவடி மாநகராட்சியில் நிலவி வரும் சுகாதார சீரகேடுகளையும், நிர்வாக சீரகேடுகளையும், கண்டும் காணாமலும் இருந்து வரும் தி.மு.க. வின் ஸ்டாலின் மாடல் அரசு மற்றும் மாநகராட்சி நிர்வாகத்தைக் கண்டித்தும்; மக்களின் அத்தியாவசிய, அடிப்படைத் தேவைகளை உடனுக்குடன் நிறைவேற்றிட வலியுறுத்தியும், அண்ணா தி.மு.க. திருவள்ளூர் தெற்கு மாவட்டத்தின் சார்பில், 22-ந் தேதி வெள்ளிக்கிழமை மாலை 4 மணிவரையில், ஆவடி மாநகராட்சி எம்.ஜி.ஆர். திடலில் மாபெரும் கண்டன ஆர்ப்பாட்டம் நடைபெறும்.

இந்தக் கண்டன ஆர்ப்பாட்டம், கழக மகளிர் அணிச் செயலாளரும், முன்னாள் அமைச்சருமான பா. வள்ளுமதி தலைமையிலும்; கழக சிறுபான்மையினர் நலப் பிரிவுச் செயலாளரும், முன்னாள் அமைச்சருமான எஸ். அப்துல் ரஹீம், கழக அமைப்புச் செயலாளர் திருவேற்காடு பா. சீனிவாசன், திருவள்ளூர் தெற்கு மாவட்டச் செயலாளர் வி. அலெக்சாண்டர் ஆகியோர் முன்னிலையிலும் நடைபெறும்.

இந்தக் கண்டன ஆர்ப்பாட்டத்தில், திருவள்ளூர் தெற்கு மாவட்டத்தைச் சேர்ந்த கழக சார்பு அணிகளின் துணை நிர்வாகிகள், முன்னாள் அமைச்சர்கள், முன்னாள் சட்டமன்ற உறுப்பினர்கள், பகுதி, நகரக் கழகச் செயலாளர்கள், மாவட்ட சார்பு அணிகளின் செயலாளர்கள், மாவட்டத்தில் பல்வேறு நிலைகளில் பணியாற்றி வரும் நிர்வாகிகள், மாநகராட்சி, நகராட்சி மன்ற இதரார், முன்னாள் வார்டு உறுப்பினர்கள் மற்றும் கூட்டுறவு சங்கங்களின் முன்னாள் பிரதிநிதிகளும், கழக உடன்பிறப்புகளும் பெருந்திரளாகக் கலந்துகொள்ளுமாறு கேட்டுக்கொள்கிறேன்.

இந்தக் கண்டன ஆர்ப்பாட்டத்தில், வியாபாரிகள், பல்வேறு தரப்பட்ட தொழிலாளர்கள் உள்ளிட்ட பொதுமக்கள் அனைவரும் கலந்துகொள்ளுமாறு அன்போடு கேட்டுக்கொள்கிறேன்.

இவ்வாறு எடப்பாடி பழனிசாமி கூறியுள்ளார்.

சிறுகதை

தேர்த் திருவிழா! (விழா 32)

ராஜா செல்வமுதற்



தான் சொன்னேன். இந்தப் பய தான் கேக்கல. சாமி சாமின்னு போய் வடம் பிடிச்சான். இப்ப என்ன ஆயிருச்சு. இருந்த ஒத்தப் புள்ளையும் பலி கொடுத்துட்டு இப்போ இப்படி உட்கார்த்து இருக்கோமே சாமி. உன் தேர வடம் பிடிச்ச இழுத்த குத்தத்துக்கா எங்களுக்கு இந்த நிலைமை. உன்னமையிலேயே உனக்குச் சக்தி இருக்குன்னா போன உசர தெரிந்த இருக்கணும். அதை நீ செய்யாம விட்டுட்டயே சாமி "

என்று ஒப்பாமி வைத்து அழுது கொண்டிருந்தான், மகனைப் பலி கொடுத்த ஒரு தாய்.

"எதையும் பார்த்துச் செய்யணும்ங்க. அவசரப்பட்டுப் பண்ணி, இப்ப என்ன ஆச்சு பாதீதானா?"

"பாத்து தானே வடம் பிடிச்சிட்டு வந்தாங்க. தேரோட கலசத்துல மின்சார வயர் பட்டுக் கலசத்துல மின்சார வயர் பட்டுக் கலசத்துல உடல்களையப் பார்த்துக் கதறி அழுதார்கள்.

"தேர்த் திருவிழா நடக்கறதானால் மின்சாரம் சரியா தானே செக் பண்ணுனோம். பெறகு எப்படி இவ்வளவு பெரிய விபத்து ஏற்பட்டுச்சு? "

என்று விபத்து நடந்த இடத்தைச் சிலர் சோதனை செய்தார்கள். தேர் புறப்பட்ட இடத்திலிருந்து விபத்து நடந்த இடம் வரை ஆய்வு செய்ய ஆரம்பித்த போது, சில இடங்களில் எதுவும் தெரியாமல் இருந்தது. ஒரு குறிப்பிட்ட இடத்தைப்

" பழுதடைஞ்சு தேர்ச் சரி பண்ணுதுக்கு அரசாங்கத்துல நிதியுதி தராங்க. மின்சாரம் தாக்கி உயிரிழந்த மனுஷங்களுக்கும இழப்பீடு த்றாங்க. எவ்வளவு பணம் குத்தாலும், பணத்த வச்சு என்னங்க பண்ண முடியும் ? போன உசரு திரும்ப வந்திருமா? என்று வாதம் செய்தார், ஒருவர்.

மின்சாரம் தாக்கி உருக்குலைந்து நடுத்தெருவில் நின்று கொண்டிருந்தது. தேரின் பிச்சம். அச்சப் பிசகாமல் அப்படியே இருந்தன, தேர்ச் சக்கரங்கள். இத்தனை பேரைப் பலி கொடுத்துத் தீயில் கருகியிருந்தன, தேரின் காபேரங்கள். " எல்லாம் முடிஞ்சிருச்சு. உடல்கள வாங்கிட்டுப் போகலாம் "

என்று மருத்துவமனையில் சொல்ல, " ஓ " வென அழுதபடியே , பின்வறையை நோக்கி ஓடினார்கள், உயிர்களைப் பறி கொடுத்த உறவினர்கள் .

" கடவுளே...! உன்ன மனசாரக் கும்பிட்டு , ரொம்ப வருசத்து அப்படிமே தேர்த் திருவிழா வச்சதுக்கா எங்களுக்கு இந்த நிலைமை ? " என்று ஊர் மக்கள் எல்லாம் , பலியான உடல்களையப் பார்த்துக் கதறி அழுதார்கள்.

"தேர்த் திருவிழா நடக்கறதானால் மின்சாரம் சரியா தானே செக் பண்ணுனோம். பெறகு எப்படி இவ்வளவு பெரிய விபத்து ஏற்பட்டுச்சு? "

என்று விபத்து நடந்த இடத்தைச் சிலர் சோதனை செய்தார்கள். தேர் புறப்பட்ட இடத்திலிருந்து விபத்து நடந்த இடம் வரை ஆய்வு செய்ய ஆரம்பித்த போது, சில இடங்களில் எதுவும் தெரியாமல் இருந்தது. ஒரு குறிப்பிட்ட இடத்தைப்

பார்த்தவர்களுக்குப் பகீர் என்றது.

" ஐயோ.... கடவுள் இல்ல... உனக்கு சக்தி இல்லையானுனு கேட்டுட்டு இருந்தோம். அதுக்கு சக்தி இருந்ததுனால தான், பெரிய விபத்து இப்ப சின்ன விபத்தில முடிஞ்சு போச்சு. இங்கே பாருங்க. "

தோல் இருந்த மின்சார வயர், பக்கத்தில் இருந்த டிரான்ஸ்பார்மர் பட்டுக்குரு. உடனே மின்சாரம் பாஞ்சுதுனால சில உயிர்ப்ரம் போயிருக்கு. இதே டிரான்ஸ்பார்ம்ர் வெடிச்சிருந்தா மொத்த ஊரே காலியாகி இருக்கும். தடங்கல்லயும் ஒரு நல்ல வியசம் நடந்திருக்கு. "

என்று ஒரு பெரியவா சொல்ல, " நிஜமாவா? " என்று விபத்து நடத்த இடத்தில் தின்றிருந்த தேரைப் பார்த்தார்கள், மக்கள்.

" ஆமா, நிஜந்தான். கொஞ்ச நேரம் காண்ட் இருந்துச்சுன்னா இந்த நேரம் ஊரே எரிஞ்சு போயிருக்கும் "

என்று ஒ



அறநிலையத்துறை நிர்வாகப் பணி : 21 பேருக்கு நியமன ஆணை

at your risk and cost. (R Kalai Kumar)

Petitioner
(Party in person)

“வேலைக்கு திரும்புங்கள்”: தற்காலிக தூய்மைப்பணி தொழிலாளர்களுக்கு சென்னை மாநகராட்சி வேண்டுகோள்

ஊதியம், சலுகைகள் பற்றி விரிவான விளக்கம்

சென்னை மாநகராட்சியில் ராயபுரம் மற்றும் தி.ரு.வி.க. நகர் மண்டலங்களில் (மண்டலம் 5 மற்றும் 6) திடக்கழிவு மேலாண்மைப் பணிகள் தனியார் நிறுவனத்தின் வாயிலாக, கடந்த ஜூலை 16ந் தேதி முதல் மேற்கொள்ளப்பட்டு வருகின்றன. இந்நிலையில் இதற்கு எதிர்ப்பு தெரிவித்தும், பணி நிறந்தால் உள்ளிட்ட கோரிக்கைகளை வலியுறுத்தியும் கடந்த 1-ந் தேதி முதல் வேலை நிறுத்தத்தில் சுய உதவிக்குழுவின் வாயிலாக பணியாற்றும் தற்காலிக தூய்மைப் பணியாளர்கள் ஈடுபட்டு வருகின்றனர்.

இந்த போராட்டம் குறித்த விளக்கம் பின்வருமாறு:—

இதுநாள் வரை சுய உதவிக்குழுக்கள் மூலமாகவே பணியில் ஈடுபடுத்தப்பட்ட தற்காலிக தூய்மைப் பணியாளர்கள், தற்போது தனியார் நிறுவனத்தில் தொழிலாளர் சட்ட விதிமுறைகளுக்குட்பட்டு பணியாளர்களாக ஈடுபடுத்தப்படவுள்ளனர். எனவே இந்த புதிய முறையின்சீழ் இதுவரை கிடைக்காத பணிப்பாதுகாப்பும் பல சலுகைகளும் இந்தப் பணியாளர்களுக்கு கிடைத்திட வழி ஏற்பட்டுள்ளது. இப்பணியாளர்களுக்கு 1. வருங்கால வைப்பு நிதி (PF), 2. ஊழியம் மற்றும்

மருத்துவக்காப்பீடு (ESI), 3. போனஸ், 4. பண்டுகை கால சிறப்பு உதவிகள், 5. திருமண உதவித்தொகை மற்றும் கல்வி/உயர்கல்வி உதவித்தொகை, 6. இன்சூரன்ஸ் திட்டத்தில் விபத்து மரணம்/ இயற்கை மரணம் உள்ளிட்டவற்றிற்கு நிவாரண இழப்பீடுநிதியும் வழங்கப்படுகின்றன. 7. ஆண்டுதோறும் முழு உடல் பரிசோதனை செய்யப்படுகின்றன.

தொழிலாளர் நல நிதி திருமண உதவித் தொகை - ரூ. 20 ஆயிரம் வரை, கல்வி உதவித் தொகை - ரூ. 12 ஆயிரம் வரை, மரண நிகழ்வுக்கான நிதி உதவி, புத்தகத்திற்கான நிதி உதவி, கணினி பயிற்சி நிதி உதவி, விடுப்பு மற்றும் விடுமுறை நாட்கள் பலன்கள் தற்செயல் விடுப்பு - 12 நாட்கள் (பணமாக மாற்றும் வசதியும் உண்டு), ஈட்டிய விடுப்பு - 12 நாட்கள் (பணமாக மாற்றும் வசதியும் உண்டு) தேசிய விடுமுறை நாட்கள் (இரட்டிப்பு) சம்பளம் பெரும் வசதியும் உண்டு) பணியாளர்கள் இந்த நாட்களில் பணி செய்யாவிட்டாலும் சம்பளத்துடன் கூடிய விடுப்பும் பெறும் வசதி உண்டு.

இலவச சீருடை மேலும் இலவச சீருடை, பாதுகாப்பு உபகரணங்கள், காலணிகள், மழைக்கால உடைமாற்றும் சுகாதார

பொருட்களும் வழங்கப்படுகின்றன. இதனுடன் தமிழ்நாடு அரசின் தூய்மைப் பணியாளர் நலவாரியம் மூலமாக பல்வேறு உதவிகள் மற்றும் சலுகைகளும் வழங்கப்படும்.

மேற்கூறிய பணி மற்றும் ஊதிய விவரங்கள் குறித்து விரிவாக தற்காலிக பணியாளர்களின் பிரிவினர்களுக்கு விளக்கப்பட்டுள்ளது. சுயஉதவிக்குழுவின் மூலமாக பணிகளை செய்து வந்த தற்காலிக தூய்மைப் பணியாளர்கள் அனைவரையும், தனியார் நிறுவனம் பணியில் சேர்ப்பதையும் அவர்களுக்கு உரிய பணிப்பாதுகாப்பு மற்றும் பணப் பலன்கள் வழங்குவதையும் சென்னை மாநகராட்சி 100 சதவீதம் உறுதி செய்யும் எனவும் திட்டவாட்டமாக தெரிவிக்கப்பட்டுள்ளது.

தற்போது போராட்டத்தில் ஈடுபட்டுள்ள தற்காலிக தூய்மைப் பணியாளர்கள் அனைவரும் பொதுநலன் கருதியும், தங்களுடைய பணிப்பாதுகாப்பு குறித்த உண்மை நிலையினை புரிந்து கொண்டும், உயர்நீதிமன்ற வழக்குகளின் தீர்ப்பு மற்றும் தொழில்தீர்ப்பாயத்தின் முடிவுகளை உடனடியாக வேலை நிறுத்தத்தை கைவிட்டு பணிக்கு திரும்ப வேண்டும் என அன்புடன் கேட்டுக்கொள்ளப்படுகிறார்கள்.

2 குழந்தைகளை கொன்ற வழக்கில் சாகும்வரை ஆயுள் தண்டனை

குன்றத்தூர் அபிராமி மேல்முறையீடு: போலீசார் பதிலளிக்க ஐகோர்ட் உத்தரவு

சென்னை, ஆக. 12— 2 குழந்தைகளை விஷம் வைத்து கொன்ற வழக்கில் சாகும்வரை ஆயுள் தண்டனை விதிக்கப்பட்ட குன்றத்தூர் அபிராமி மேல்முறையீடு மனுவிற்கு பதிலளிக்க போலீசாருக்கு சென்னை ஐகோர்ட் உத்தரவிட்டுள்ளது.

காஞ்சிபுரம் மாவட்டம் குன்றத்தூர் அடுத்த மூன்றாம் கட்டளை பகுதியை சேர்ந்தவர் விஜய். இவர் தனியார் வங்கி ஒன்றில் பணியாற்றி வந்தார். இவரது மனைவி அபிராமி. இந்த தம்பதிக்கு அஜய் என்ற மகனும் கார்னிகா என்ற பெண் குழந்தையும் இருந்தனர். டிக் டாக்கில் வீடியோ பதிவிட்டு பிரபலமான அபிராமிக்கு அப்பகுதியில் பிரியாணி கடையில் பணியாற்றி வந்த மீனாட்சி சுந்தரம் என்பவருடன் பழக்கம் ஏற்பட்டது. இந்த பழக்கம் நாளடைவில் கள்ளக்காதலாக மாறியது. இவர்களது கள்ளக்காதல் விவகாரம் கணவரான விஜய்க்கு தெரியவர அவர் கண்டித்துள்ளனர். இதனால் இருவருக்கும் இடையே தகராறு ஏற்பட்டு வந்துள்ளது. இதனால் ஆத்திரமடைந்த அபிராமி, மீனாட்சி சுந்தரத்துடன் சேர்த்து வழமையெடுத்து இதற்கு தடையாக உள்ள கணவன் மற்றும் குழந்தைகளை கொலை செய்ய முடிவு செய்தார்.

கடந்த 2018ம் ஆண்டு தனது 2 குழந்தைகள் மற்றும் கணவருக்கு பாலில் தூக்க மாத்திரை கலந்து கொடுத்துள்ளார். இதில் அதிர்ஷ்டவசமாக விஜய் உயிர் தப்பினார். இருப்பினும் 2



குழந்தைகளும் உயிரிழந்த சம்பவம் கடும் அதிர்ச்சியை ஏற்படுத்தியது. இந்த சம்பவம் தொடர்பாக கணவர் விஜய் காவல் நிலையத்தில் புகார் அளித்தார். இதனையடுத்து வழக்குப்பதிவு செய்த போலீசார் அபிராமியை தேடிவந்தனர். அப்போது கள்ளக்காதலன் மீனாட்சி சுந்தரத்துடன் தப்பி செல்ல முயன்ற அபிராமியை கோயம்பேடு பேருந்து நிலையத்தில் வைத்து கைது செய்து புழல் சிறையில் அடைத்தனர். இச்சம்பவம் தொடர்பான வழக்கு விசாரணை காஞ்சிபுரம் நீதிமன்றத்தில் நடைபெற்று வந்தது.

சாகும் வரை ஆயுள் தண்டனை

இந்த நிலையில், இவ்வழக்கில் கடந்த மாதம் 24ம் தேதி தீர்ப்பு வழங்கப்பட்டது. அப்போது, கள்ளக்காதலுக்காக பெற்ற குழந்தைகளை கொன்ற தாய் அபிராமி தண்டிக்கப்பட்டு வேண்டிய குற்றவாளி என்றும் கொலைக்கு உடந்தையாக இருந்த அபிராமியின் கள்ளக்காதலன் சுந்தரமும் குற்றவாளி என தீர்ப்பு வழங்கப்பட்டது. இதனை தொடர்ந்து தண்டனை விவரங்கள் அறிவிக்கப்பட்டன. அதன்படி, இளம்பெண் அபிராமிக்கு சாகும்வரை ஆயுள் தண்டனை விதிக்கப்பட்டது. மீனாட்சி சுந்தரத்துக்கு வாழ்நாள் சிறை தண்டனை விதித்து காஞ்சிபுரம் மாவட்ட நீதிமன்ற நீதிபதி செம்மல் உத்தரவிட்டார். முன்னதாக அபிராமி, தனது தாய் தந்தை வயதானவர்கள். ஏற்கனவே ஏழு வருடம் சிறையில் இருந்து விட்டேன். எனவே குறைந்த பட்ச தண்டனை வழங்க வேண்டும் என்று நீதிபதியிடம் கண்ணீர் மல்க வேண்டுகோள் விடுத்தது.

இதனிடையே இந்த தீர்ப்பை ரத்து செய்யக்கோரி சென்னை ஐகோர்ட்டில் இருவரும் மேல்முறையீடு செய்தனர். இந்நிலையில் இந்த வழக்கு நீதிபதிகள் எம்.எஸ்.ரமேஷ், வி.லட்சுமி நாராயணன் ஆகியோர் முன்பு இன்று விசாரணைக்கு வந்தது. வழக்கை விசாரித்த நீதிபதிகள், இந்த மேல்முறையீட்டு வழக்கிற்கு பதில் அளிக்கும்படி போலீசாருக்கு உத்தரவிட்டு, விசாரணையை 4 வாரத்துக்கு தள்ளிவைத்தனர்.

சீனாவுக்கு சலுகை: வரிவிதிப்பு மேலும் 90 நாட்கள் நிறுத்தி வைப்பு அமெரிக்க அதிபர் டிரம்ப் திடீர் அறிவிப்பு

வாஷிங்டன், ஆக. 12— சீனாவுடனான வர்த்தக போர் நிறுத்தத்தை மேலும் 90 நாட்கள் நீட்டிப்பதாக அமெரிக்க அதிபர் டிரம்ப் அறிவித்துள்ளார்.

அமெரிக்காவின் அதிபராக பதவியேற்றது முதல் பல்வேறு அறிவிப்புகளை வெளியிட்டு வரும் டிரம்ப், கிட்டத்தட்ட 90க்கும் மேற்பட்ட நாடுகளுக்கான இறக்குமதி வரியை உயர்த்தினார். ரஷ்யாவில் இருந்து கச்சா எண்ணெய்யை இந்தியா கொள்முதல் செய்வதாக கூறி 50 சதவீதம் வரை வரி உயர்த்துவதாக அறிவித்தார்.

சீனாவுக்கு 30 சதவிகிதம் வரி விதிக்கப்பட்ட நிலையில், அமெரிக்காவுக்கு பதிலடி கொடுக்கும் வகையில் சீனாவில் வரியை உயர்த்தியது. இதனைத் தொடர்ந்து, சீனாவுக்கு 145 சதவிகிதம் வரி விதிக்கப்படும் என்று டிரம்ப் அறிவித்தார். இதனைத் தொடர்ந்து இரு நாடுகளும் பேச்சுவார்த்தை நடத்தப்பட்டது. இதில், உடன்பாடு எட்டப்பட்ட நிலையில், வரி விதிப்பை 90 நாட்களுக்கு நிறுத்திவைப்பதாக அதிபர் டிரம்ப் அறிவித்திருந்தார். இந்த கெடு இன்றுடன் நிறைவடைந்த நிலையில், சீனா மீதான வரி விதிப்பை மேலும் 90 நாட்களுக்கு, நவம்பர் மாதம் வரை நிறுத்தி வைப்பதாக அதிபர் டிரம்ப் அறிவித்துள்ளார்.

இந்த விவரத்தை அவர் தமது ட்ரூத் சோஷியல் மீடியா பதிலில் வெளியிட்டு உள்ளார். அதில் டிரம்ப் கூறியிருப்பதாவது:—

சீனா மீதான வரி இடை நீக்கத்தை மேலும் 90 நாட்களுக்கு நீட்டிப்பது என்ற உத்தரவுள்ளதான்கையெழுத்திட்டு உள்ளேன். ஒப்பந்தத்தில் ஏற்கனவே குறிப்பிட்டுள்ள அனைத்து கூறுகளும் அப்படியே இருக்கும். இந்த விவகாரத்தில் உங்கள் அனைவருக்கும் எனது நன்றி என தெரிவித்துள்ளேன்.

ரஷ்யாவிடம் இருந்து இந்தியாளைவலிட சீனாதான் அதிகம் கச்சா எண்ணெய் கொள்முதல் செய்து வருகிறது. அந்நாட்டைவிட்டு விட்டு இந்தியா மீது மட்டுமே டிரம்ப் வரி விதித்ததால் பல்வேறு கேள்விகள் எழுந்தன. சீனா மீது டிரம்ப் வரியை அதிகரிக்காதது குறித்து அமெரிக்காவிலும் பல்வேறு தரப்பினர் சந்தேகங்களை எழுப்பியுள்ளனர். இந்த நிலையில் சீனாவுக்கு வரிவிதிப்பில் சலுகை அறிவிக்கப்பட்டிருப்பது இந்தியா, அமெரிக்கா உறவில் மேலும் விரிசலை ஏற்படுத்தும் வகையில் அமைந்துள்ளது.

இந்தியாவுக்கான வரிவிதிப்பால் ரஷ்ய பொருளாதாரம் பாதிப்பு அமெரிக்காவின் எச்சரிக்கையும் மீறி, ரஷ்யாவிடம் தொடர்ந்து கச்சா எண்ணெய் வாங்கிய தன்

விளைவாக இந்தியா மீது ஏற்கெனவே விதிக்கப்பட்ட 25 சதவீத வரியுடன் கூடுதலாக 25 சதவீதம் வரி விதிப்பதாக கடந்த வாரம் அமெரிக்க அதிபர் டிரம்ப் அறிவித்திருந்தார். இந்த வரி விதிப்பினால் இந்தியாவிலிருந்து அமெரிக்காவுக்கு ஏற்றுமதி செய்யப்படும் ஜவுளி, காலணி உள்ளிட்ட பொருள்களுக்கு பெரிதும் பாதிப்புகள் ஏற்படக் கூடும் என கருதப்படுகிறது. இந்த நிலையில் இந்தப் பாதிப்பு இந்தியாவுக்கு மட்டுமின்றி ரஷ்யாவையும் கடுமையாக பாதித்துள்ளது.

இந்த நிலையில் வெள்ளை மாளிகையில் அதிபர் டிரம்ப் செய்தியாளர்களிடம் கூறுகையில், “ரஷ்யா மீண்டும் தங்கள் நாட்டைக் கட்டியெழுப்பத் தொடங்க வேண்டும். ஆனாலும், அந்த நாடு சிறப்பாகச் செயல்பட மிகப்பெரிய ஆற்றல் வளத்தைக் கொண்டிருக்கிறது. ஆனால், தற்போது ரஷ்ய பொருளாதாரம் சிறப்பாக இல்லை. இந்தியாவுக்கு விதிக்கப்பட்டுள்ள வரிவிதிப்பால் கடுமையாகப் பாதிக்கப்பட்டுள்ளது. ரஷ்யா ஒரு மிகப்பெரிய நாடு. அங்கு 11 விதமான நேர அமைப்புகள் உள்ளன. உங்களைப் நம்ப முடியும்தான். நிலத்தின் அடிப்படையில் பார்த்தால் ரஷ்யா மிகப்பெரிய நாடுதான் எனத் தெரிவித்தார்.



அரசியல் காழ்ப்புணர்ச்சியால் விவசாயிகளை பறி வாங்குகிறது தி.மு.க: எடப்பாடி பழனிசாமி குற்றச்சாட்டு

கோரிக்கைகளை சொன்னால் அரசு கண்டுகொள்வதில்லை

வேப்பனாவுள்ளி, ஆக. 12— “அரசியல் காழ்ப்புணர்ச்சியால் தி.மு.க. அரசு விவசாயிகளைப் பறி வாங்குகிறது” என்று எடப்பாடி பழனிசாமி குற்றஞ்சாட்டினார்.

‘மக்களைக் காப்போம், தமிழகத்தை மீட்போம்’ எழுச்சிப்பயணத்தின் 3வது சுட்டத்தைத் தொடங்கிய அண்ணா தி.மு.க. பொதுச்செயலாளர் எடப்பாடி வேண்டும் என அன்புடன் கேட்டுக்கொள்ளப்படுகிறார்கள்.

நிறுத்திவிட்டனர். அதேபோல குடிமராமத்து திட்டத்தையும் திமுக அரசு ரத்து செய்துவிட்டது. விவசாயிகளின் பயிர்க்கடன் இரண்டு முறை 12,100 கோடி ரூபாய் தள்ளுபடி செய்தோம். வறட்சியால் பாதிக்கப்பட்ட விவசாயிகளுக்கு 2248 கோடி ரூபாய் நிவாரணம் கொடுத்தோம்.

கிருஷ்ணகிரி மாவட்டத்தில் மாம்பழம் கடுமையான விலை வீழ்ச்சி ஏற்பட்டது. மா விவசாயிகள் கடும் விலை வீழ்ச்சியால் பாதிக்கப்பட்டுள்ளனர். பலமுறை நாங்கள் இது தொடர்பாக அரசுக்கு கூறி வந்தோம். ஆனால் இந்த அரசோ காதில் வாங்கி கொள்ளவில்லை. அண்ணா தி.மு.க. சார்பில் கே.பி.முனுசாமி தலைமையில் இந்த மாவட்டத்தில் போராட்டம் நடத்தினோம்.

மா விவசாயிகளுக்கு அரசு இழப்பீடாக ஒரு ஏக்கருக்கு ரூ.30 ஆயிரம் தர வேண்டும். விவசாயிகளிடம் இருந்து மா கிலோவுக்கு ரூ.13க்கு கொள்முதல் செய்ய வேண்டும் என அண்ணா தி.மு.க. கோரிக்கை வைத்தது. ஆனால் இதை தி.மு.க. அரசு கண்டுகொள்ளவில்லை. அண்ணா தி.மு.க. ஆட்சி அமைந்ததும் விடிவு காலம் பிறக்கும்.

5 லட்சம் முதியோர்களுக்கு உதவி தொகை வழங்கியது அண்ணா தி.மு.க. அரசு. ஏழை பெண்கள் திருமணத்திற்கு தாலிக்கு தங்கம் உட்பட ஏராளமான திட்டங்கள் தந்தோம். மீண்டும் அண்ணா தி.மு.க. ஆட்சி அமைந்ததும் ஏழைகளுக்கு தரமான காங்கிரிட் வீடுகள் கட்டி தரப்படும். அதேபோல மலைவாழ் மக்களுக்கும் வீடுகள் கட்டி தரப்படும்.

தீபாவளிக்கு சலவை ஒவ்வொரு தீபாவளி பண்டிகைக்கும் தாய்மார்ளுக்கு தரமான சேலைகள் வழங்குவோம். மக்களின் எண்ணை ஒட்டப்படும். அதி.மு.க. அரசு இருக்கும். மக்களை காப்போம், தமிழகத்தை மீட்போம். இவ்வாறு அவர் பேசினார்.

சோழிங்கநல்லூர், திருப்போரூர் எடப்பாடியின் 23-ந் தேதி பிரச்சாரம் ஒத்திவைப்பு

சென்னை, ஆக.12— எடப்பாடி பழனிசாமி வரும் 23-ந் தேதி சோழிங்கநல்லூர், திருப்போரூர் தொகுதிகளில் மேற்கொள்ள இருந்த தேர்தல் சுற்றுப் பயணம் ஒத்திவைக்கப்படுவதாக அண்ணா தி.மு.க. தலைமைக் கழகம் அறிவித்துள்ளது.

அண்ணா தி.மு.க. பொதுச்செயலாளரும், முன்னாள் முதலமைச்சருமான எடப்பாடி பழனிசாமியின் சட்டமன்றத் தொகுதி வாரியான மூன்றாம் கட்ட தொடர் பிரச்சார திட்டத்தில் 23-ந் தேதி அன்றைய சுற்றுப் பயணத் திட்டம் ஒத்திவைக்கப்படுகிறது.

அண்ணா தி.மு.க. பொதுச்செயலாளர் எடப்பாடி பழனிசாமி, ‘மக்களைக் காப்போம்; தமிழகத்தை மீட்போம்’ என்ற உன்னத நோக்கத்தை லட்சியமாகக் கொண்டு, கடந்த 7.7.2025 முதல் சட்டமன்றத் தொகுதி வாரியாக தொடர் பிரச்சார குறாவளி சுற்றுப் பயணம் மேற்கொண்டு வருகிறார்.

இந்நிலையில், எடப்பாடி பழனிசாமி, 23-ந் தேதி வரை தொடர் பிரச்சாரம் செய்திடும் வகையில் அறிவிக்கப்பட்டிருந்த, புரட்சித்தமிழரின் எழுச்சிப் பயண மூன்றாம் கட்ட சுற்றுப் பயணத் திட்டத்தில், 23-ந் தேதி சனிக்கிழமை அன்று சோழிங்கநல்லூர், திருப்போரூர் ஆகிய சட்டமன்றத் தொகுதிகளில் மேற்கொள்ள இருந்த சுற்றுப் பயணத் திட்டம் ஒத்திவைக்கப்படுகிறது என்பதைத் தெரிவித்துக்கொள்கிறோம்.

இத்தகவலை அண்ணா தி.மு.க. தலைமைக் கழகம் வெளியிட்டுள்ள அறிவிப்பில் கூறியுள்ளது.

‘டெட்’ தேர்வை வேறு தேதிக்கு மாற்ற வேண்டும்: எடப்பாடி வலியுறுத்தல்

சென்னை, ஆக. 12— தமிழகத்தில் ஆசிரியர் தகுதித் தேர்வு தேதியை மாற்ற வேண்டும் என்று எடப்பாடி பழனிசாமி வலியுறுத்தியுள்ளார்.

பள்ளி ஆசிரியர்களுக்கான ஆசிரியர் தகுதித் தேர்வு (டெட்) நடப்பாண்டு நவம்பர் 1, 2 ஆகிய தேதிகளில் நடத்தப்படும் என்று தமிழக அரசு அறிவிப்பு வெளியிட்டுள்ளது. இடைநிலை ஆசிரியர்களுக்கு டெட் 1ம் தாள் நவம்பர் 1 ஆம் தேதியும், பட்டதாரி ஆசிரியர்களுக்கு டெட் 2ம் தாள் நவம்பர் 2ம் தேதியும் நடைபெறும் என்று அறிவிக்கப்பட்டுள்ளது. ஆன்லைனில் வருகிற செப்டம்பர் 8ம் தேதி வரை இதற்கு விண்ணப்பிக்கலாம். <https://www.trb.tn.gov.in/> என்று இணையதளத்தில் இதுபற்றிய விவரங்களைக் காணலாம். ஆண்டுக்கு 2 முறை தேர்வு நடத்தப்பட வேண்டும் என்ற குழந்தைநிலையில் 2022க்குப் பிறகு இப்போதுதான் டெட் தேர்வு அறிவிக்கப்பட்டுள்ளது.

இந்நிலையில் கிறிஸ்தவ மக்கள் வழிபாடும் கல்லறைத் திருநாள் அன்று தேர்வு அறிவிக்கப்பட்டுள்ளதால் தேர்வு தேதியை மாற்ற வேண்டும் என்று அண்ணா தி.மு.க. பொதுச் செயலாளர் எடப்பாடி பழனிசாமி

வலியுறுத்தியுள்ளார்.

இதுபற்றி அவர் தனது எக்ஸ் பக்சத்தில் கூறியிருப்பதாவது:—

“நிர்வாகத் திறன்றை தி.மு.க. அரசு, நவம்பர் 1,2 ஆகிய தேதிகளில் ஆசிரியர் தகுதித் தேர்வு நடத்தப்படும் என அறிவித்து வளம்பரம் வெளியிட்டுள்ளது. கிறிஸ்தவ மக்கள் அனைவரும் வழிபடும் கல்லறைத் திருநாள் அன்று தேர்வு அறிவிக்கப்பட்டுள்ளது வருத்தமளிக்கிறது. உலகத்தில் எந்த நாட்டில் இருந்தாலும், கிறிஸ்தவப் பெருமக்கள், மறைந்த தங்கள் உறவினர்கள் மற்றும் முன்னோர்களை அவர்தம் கல்லறையில் வழிபடுவார் என்பதால், அவர்களால் தேர்வுக்கு செல்ல இயலாது.

ஒரு சரியான நிர்வாகம் உள்ள அரசு இதையெல்லாம் கருத்திற்கொண்டிருக்கும். ஆனால் நடப்பதோ ஸ்டாலின் மாதல் ஆட்சியல்லவா? மக்கள் உணர்வுகள் அறியாமல் அலட்சியமாக செயல்படும் தி.மு.க. அரசுக்கு எனது கடும் கண்டனம். உடனடியாக ஆசிரியர் தகுதித் தேர்வை வேறொரு உகந்த தேதிக்கு மாற்றி அறிவிக்க வேண்டும் என ஸ்டாலின் மாதல் நிர்வாகிகள் ஏராளமானவர்கள் கலந்து கொண்டுள்ளனர்.

10 ஆண்டுகளுக்கு லைசன்ஸ் ரத்து; டிடிஎப் வாசன் மேல்முறையீடு வழக்கு தள்ளுபடி

சென்னை, ஆக. 12— 10 ஆண்டுகளுக்கு லைசன்ஸ் ரத்து செய்யப்பட்டதை எதிர்த்து டிடிஎப் வாய்ஸ் தாக்கல் செய்த மேல் முறையீடு வழக்கை ஐகோர்ட் தள்ளுபடி செய்தது.

பிரபல யூடியூபரான டி.டி.எஃப். வாசன், பொதுமக்களை அச்சுறுத்தும் வகையில் அதிவேகமாக பைக் ஓட்டி

விபத்து ஏற்படுத்திய காரணத்தினால் அவரது ஓட்டுநர் உரிமை 10 ஆண்டுகளுக்கு ரத்து செய்யப்பட்டது. இதனை எதிர்த்து சென்னை ஐகோர்ட்டில் டி.டி.எப் வாசன் மேல்முறையீடு வழக்கு தொடர்ந்தார். அவர் தாக்கல் செய்த மனுவை சென்னை ஐகோர்ட் இன்று தள்ளுபடி செய்துள்ளது.